

Dizzjunarju ta' Sinonmi Maltin bl-etimologija tal-kliem

(*Jorbot ma' "Lehen il-Multi" għadd 137-142*)

APPIK, DALWAQT

Appik (qb. Sq. *a+piccu*) jingħad għal xi għamil li wasal *f'l-itraf* biex iseħħ; u *dalwaqt* mibni minn *dan il-+waqt* (frażi mixruba, jingħad fis-sens ta' ma jdumx.)

Dawn iż-żewġ avverbi jingħażlu minn xulxin għax, *waqt* li f'*appik* l-idija ewlenija hi li għamil sa jseħħ minnufih jew inkella wasal il-*hin* tiegħu li jseħħ, f'*dalwaqt* l-idija ewlenija hi dik li dan il-għamil ser iseħħ u ma jdumx biss. Hekk ngħidu saru l-għaxra, *appik* biex jaasal id-dar. *Dalwaqt* imut, ma jdumx sena haġ. *Appik* mela juri għamil li ser iseħħ mian mument għall-ieħor. *Dalwaqt* għamil li ser iseħħ bla dewmien imma fi żmien itwal minn dak li jiftiehem b'*appik*.

APTIT, ĠUH

Aptit (Tal-*appetito* mill-Lat. *appetere* xtaq, ixxennaq). Tingħad għal dik ix-xewqa li tħoss go fik li tiekol jew tixrob xi haġa.

Ġuh (qb. Għ. *gugh, hunger*) jingħad dak l-istimolu jew xewqa qawwiya ta' l-ikel jonkella xorb. Waqt li f'*aptit* għandna biss l-idija ta' xewqa ta' ikel jew xorb, f'*għuh* għandna wkoll dik ta' bżonn li dik ix-xewqa ttaffiha billi tiekol jew tixrob xi haġa. Għalhekk ngħidu kilt dik il-bieċa ħobż hażina mhux għax kelli aptitha imma għax kont bil-għuh.

Aptit jingħad ukoll fis-sens ta' "xewqa, qalb ta' (għamil)" bħal "ma għandix aptit (qalb) nitkellem".

ARKAN, MISTERJU

Arkan (Lat. *Arcanus*) mogħtija mill-Falzon, tingħad għall-pjanijiet moħbija t'Alla jew ta' l-allat li meta taħseb fihom inisslu fik bħal biża ta' xi haġa kbira u moħbija li ma tistax tifhimha.

Misterju (qb. Tal. *misterio* Gr. *misterion* Lat. *misterium* Għ. *satura*, to hide qb. *satar*) jingħad għal xi haġa jew għamil t'Alla li hu mistur jonkella moħbi għal moħħ tal-bniedem; jiġifieri misterjuż u sovrannatural. Għalhekk ngħidu

l-misterju ta' l-Inkarnazzjoni, tal-Fidwa, tat-Trinità, ta' l-Ewkaristija, tar-Rużarju. F'sens generali tingħad misterju xi haġa li ma nistgħux nifmuha. Għalhekk ngħidu il-ħajja ta' Lawrence ta' l-Arabja għadha misterju sallum.

Iż-żewġ kelmiet jingħazlu minn xulxin il-għaliex f'arkan mbarra l-idija ta' misterju għandna wkoll lidija tal-biża' li jitnissel mill-kontemplazzjoni tiegħu.

ARRA, TGHALLAT, TQARRAQ, ŻBALJA

Arra (qb. Tal. *errare* Lat. *errare* iggerra 'l hawn u 'l hinn, ħareġ mit-triq it-tajba). Jingħad meta wiehed jitbiegħed mit-triq tas-sewwa jonkella meta wiehed imur żmerç fil-ħsieb tiegħu. Għalhekk ngħidu "arra ħafna meta ma ħax ħsieb il-familja". "Arralek, ħsibt li sa ssib haġa u sibt oħra" Minn *arra* għandna *erruri* li jingħad għall-kull tagħlim li għax hu ħażin joħroġ mit-triq tal-Fidi. Ngħidu "San Duminku ħada ma l-erruri ta' l-Albigiżi."

Tgħallat (V sura ta' għallat mill-Għ. *għalit*, to make a mistake in calculation (Hava). Jitgħallat dak il-bniedem li jmur ħażin fil-għadd jew fil-kalkoli tiegħu. Ngħidu jitgħallat dak il-bniedem li jaħseb li jgawdi f'din id-dinja u fi-oħra wkoll.

Tqarraq (qb. Għ.-Tunisin *qarraq bih*, il insista après lui, il le tourmenta, Eddalil). Ħames sura maħruġa min-nom *qerq*, ingann, jingħad għal min jagħmel ħsieb f'moħħu u dal-ħsieb ma jseħħlux. Ngħidu "titqarraq jekk taħseb li xi ħadd sa jibqa' jafhulek."

Żbalja (Tal. *sbagliare* Lat. *svariare*) Jingħad għal min imur żmerç għax jibdel haġa ma' oħra jonkella ma jaħsibhiex biżżejjed; jingħad wkoll għall-min ma jiteklimx xieraq. Għalhekk ngħidu "il-kaççatur jizbalja fil-mira. Jizbalja fil-kliem." Mela f'*arra* għandna żball fi-imġieba jew fil-fehma; f'*tgħallat* fil-kalklu jew l-għadd: fi *tqarraq* fil-ħsieb; *żbalja* fil-għażla. Bl-istess naqxiet tal-ħsieb jingħazlu bejniethom 1) *errur* 2) *għelt* 3) *qerq* u 4) *żball*.

G. AQUILINA

(*Fadal*)